


दिवाकर
चित्रकथा

भगवान ऋषभदेव

अंक २ मूल्य 20.00



सुसंस्कारनिर्माण



विचारशुद्धि ज्ञानवृद्धि



मनोरंजन

भगवान ऋषभदेव

भारत के तीन प्रमुख धर्म हैं—जैन, बौद्ध एवं वैदिक (हिन्दूधर्म)। इन सभी की मान्यता है कि संसार में धर्म का आदि स्रोत करोड़ों अरबों वर्ष पुराना है। जैनधर्म के अनुसार वर्तमान काल प्रवाह में इस पृथ्वी पर भगवान ऋषभदेव ने सर्वप्रथम धर्म का प्रसार किया। न केवल धर्म का, किन्तु मनुष्य को कृषि, व्यवसाय, कला, शिल्प, राजनीति व राज-व्यवस्था की शिक्षा सर्वप्रथम ऋषभदेव ने दी थी। वे संसार के प्रथम राजा भी थे और प्रथम श्रमण (संन्यासी) एवं धर्म प्रवर्तक तीर्थंकर भी हुए। इसलिए उन्हें आदिनाथ अथवा प्रथम तीर्थंकर नाम से जाना जाता है।

ऋषभदेव के सबसे बड़े पुत्र भरत प्रथम चक्रवर्ती सम्राट् हुए। जिनके नाम से हमारे देश का नाम भारतवर्ष प्रसिद्ध हुआ।

भगवान ऋषभदेव लोकनायक भी थे और धर्मनायक भी। उन्होंने मानव-समाज की उन्नति के लिए मनुष्य को पुरुषार्थ की ओर प्रवृत्त किया तथा फिर आत्म-शान्ति के लिए निवृत्ति का मार्ग भी दिखाया। संसार में सुचारु समाज-व्यवस्था तथा राज-व्यवस्था स्थापित करके उन्होंने अन्त में संयम एवं त्याग मार्ग स्वीकार कर भोग और त्याग का संतुलित जीवन दर्शन सिखाया।

भगवान ऋषभदेव का जीवन-चरित्र जैन शास्त्रों के अतिरिक्त ऋग्वेद एवं श्रीमद् भागवत पुराण आदि में भी आता है। इतिहासकारों ने भगवान ऋषभदेव तथा भगवान शिवशंकर में अनेक विचित्र समानताएँ देखकर अनुमान लगाया है कि कहीं एक ही महापुरुष के ये दो स्वरूप तो नहीं हैं? चूँकि दोनों ही महापुरुषों का जीवन-लक्ष्य तो लोक-कल्याण रहा है।

हमने भगवान ऋषभदेव का यह पवित्र चरित्र जैनधर्म के प्राचीन ग्रंथ आदि पुराण तथा त्रिषष्टिशलाका पुरुष चरित्र के आधार पर प्रस्तुत किया है।

लेखक : शासन सूर्य मुनि श्री रामकृष्ण जी महाराज के शिष्यरत्न जैन रत्न श्री सुभद्र मुनि जी

संपादक : ● श्रीचन्द्र सुराना 'सरस' ● चन्दनमल 'चाँद'

संयोजन एवं प्रकाशन-व्यवस्था : संजय सुराना

चित्रण : डॉ. त्रिलोक शर्मा

प्रकाशक :

दिवाकर प्रकाशन

ए-7, अवागढ़ हाउस, एम. जी. रोड, आगरा-282 002

मुनि मायाराम सम्बोधि प्रकाशन


के. डी. ब्लॉक, पीतमपुरा, दिल्ली-110 034

© सर्वाधिकार प्रकाशकाधीन

संजय सुराना द्वारा दिवाकर प्रकाशन, ए-7, अवागढ़ हाउस, एम. जी. रोड, आगरा-282 002 दूरभाष : 351165, 51789 के लिए क्विक लेजर ऑफ़सैट, आगरा में मुद्रित।



भगवान अहृषभदेव

इस अवसर्पिणी काल के आदि युग की यह कहानी है। जब मनुष्य की इच्छाएँ कम थीं। सत्य, सदाचारमय, सन्तोषी प्रवृत्ति के कारण सभी मनुष्य सुखी थे, न कोई राजा न कोई प्रजा ! सब समान थे। कल्पवृक्षों से मनचाही वस्तुएँ मिल जाती थीं। इसलिए न कहीं संघर्ष था, न कहीं अशान्ति।




धीरे-धीरे जनसंख्या बढ़ने लगी। कल्पवृक्षों से फल कम मिलने लगे। मनुष्य की आवश्यकताएँ बढ़ गईं। फलस्वल्प घीना झपटी बढ़ी तो संघर्ष की चिंगारियाँ उठने लगीं।

तब मनुष्यों ने आपसी संघर्ष को मिटाकर सबको अनुशासित रखने के लिए अपने में सबसे श्रेष्ठ व्यक्ति, नाभि राय को अपने कुल का मुखिया (कुलकर) नेता चुन लिया।



* कल्पवृक्ष : देवीय शक्ति युक्त वृक्ष जो सभी इच्छाएँ पूर्ण करता था।



नाभिराय की रानी थी—मरुदेवी। आषाढ़ कृष्णा चौथ की शान्त रात्रि में महारानी मरुदेवी ने शयनकक्ष में सोते समय १४ विलक्षण और महत्वपूर्ण स्वप्न देखे। शुभ स्वप्न देखकर वे जाग उठीं और नाभिराय के पास आकर बोलीं।



आप एक अलौकिक महान् पुत्र की माता बनेगी।

महाराज ! मैंने कुछ विलक्षण स्वप्न देखे हैं उनका क्या फल होगा ?

चैत्र वदी अष्टमी की मध्य रात्रि के शुभ समय में माता मरुदेवा ने एक तेजस्वी पुत्र को जन्म दिया। पुत्र जन्म होते ही समूची पृथ्वी पर क्षणभर के लिए प्रकाश फैल गया। देव और मनुष्य, पशु, पक्षी सभी आनन्द का अनुभव करने लगे। मनुष्यों तथा देवों ने मिलकर भाग्यशाली पुत्र का "जन्म-कल्याणक" (महोत्सव) मनाया।



नाभिराय ने अपने पुत्र का नामकरण किया।




कुमार ऋषभ लगभग एक वर्ष के हुये तब एक दिन देवराज इन्द्र हाथ में इक्षु (गन्ना) लेकर आये। इक्षु के प्रति बालक का आकर्षण देखकर देवराज बोले—

इस वंश का नाम "इक्ष्वाकु"
वंश प्रसिद्ध होगा।




युवा होने पर ऋषभ कुमार ने सुनन्दा और सुमंगला नामक कन्याओं के साथ विवाह करके समाज में सर्वप्रथम विवाह परम्परा चालू की।




इनसे भरत, बाहुबली आदि सौ पुत्र तथा ब्राह्मी एवं सुन्दरी नामक दो कन्याएँ उत्पन्न हुईं।


कुमार ऋषभ ने मानव समाज के चतुर्मुखी विकास के लिए लोगों को युद्ध विद्या, कृषि, गणित, लिपि, वाणिज्य तथा बर्तन निर्माण आदि कलाओं का प्रशिक्षण दिया।



कुलकर नाभि के समय तक मानव समाज मर्यादा पालक और शान्तिप्रिय था। धीर-धीरे मनुष्य घोट स्वभाव का होने लगा, अपराध की मनोवृत्ति बढ़ी। अव्यवस्था फैलने लगी। तब जनता घबराकर कुमार ऋषभदेव के पास शिकायत करने आई।




ऋषभदेव का राज्याभिषेक समारोह मनाया गया। जिसमें नाभिराय एवं माता मरुदेवा ने ऋषभदेव को आशीर्वाद दिया। सभी प्रमुख युगलिक* समूह, भरत बाहुबली आदि पुत्र तथा ब्राह्मी, सुन्दरी, (पुत्रियां) उपस्थित थीं। युगलियों ने कमल पत्रों में पवित्र जल भरकर ऋषभदेव का चरण अभिषेक किया। ऋषभदेव जहाँ निवास करते थे, उस नगरी का नाम "विनीता, रखा गया।




* उस युग के मनुष्य जो स्त्री-पुरुष के युगल (जोड़े, Pair) रूप में सदा साथ रहते थे। 6

ऋषभदेव ने शासन व्यवस्था को उचित रूप से चलाने के लिये समाज में कार्यों का बटवारा कर दिया। बलवान और शक्ति सम्पन्न व्यक्तियों को समाज की रक्षा करने का कार्य सौंपा, वे क्षत्रिय कहलाये।



वस्तुओं का विनिमय करने वाले चतुर लोगों को वैश्य संज्ञा दी गई। वे व्यापार करने लगे।



मिनमें सेवा सहयोग की भावना थी, उन्हें शूद्र कहा गया। वे समाज की सेवा करने लगे।




पुत्र की भाँति, प्रजा का पालन, संरक्षण विकास करते हुए लोकनायक ऋषभदेव जीवन के उत्तरार्ध में पहुँचने लगे। एक दिन उन्होंने सोचा—

अब मैं राज्य का समस्त दायित्व पुत्रों को सौंपकर चिन्ता मुक्त हो जाऊँ...!



भरत सबसे बड़ पुत्र था इसलिए इन्हें अयोध्या का राज्य सौंपा गया।




बाहुबली को तक्षशिला तथा अन्य अठानवें पुत्रों को छोटे-छोटे प्रदेशों का शासन सौंपकर ऋषभदेव राज्य चिन्ता से मुक्त हो गये।



एक बार महाराज ऋषभदेव राज-सभा में बैठे—नीलांजना नाम की एक अप्सरा का नृत्य देख रहे थे, सभी दर्शक मंत्र-मुग्ध बैठे थे। अचानक नीलांजना मूर्च्छित होकर गिर पड़ी।

ओह !! कितना नश्वर है यह मानव-जीवन ! कितना क्षणिक है यह देह।

महाराज, इसके तो प्राण पखेरु उड़ चुके हैं!!



उन्होंने तुरन्त ऐश्वर्य त्यागकर मुनि जीवन ग्रहण करने का निश्चय किया।

तभी नव लोकातिक देव ऋषभदेव के सामने प्रकट होकर बोले—

मैं यह ऐश्वर्य त्यागकर साधना के महापथ पर आगे बढ़ूंगा और मृत्यु पर विजय प्राप्त करूंगा।”

“हे महामानव ! आपका निश्चय अति सुन्दर है। आप, मानव को त्याग और संयम का मार्ग दिखाइये।”




चैत्र कृष्ण अष्टमी के दिन संध्या के समय ऋषभदेव अयोध्या नगरी के बाहर उद्यान में पहुँचे। हजारों लोग उनके पीछे-पीछे थे। अशोक वृक्ष के नीचे खड़े होकर अपने हाथों से मस्तक के बालों का लुंचन किया और संसार की समस्त भोग-प्रवृत्तियों का त्यागकर इस युग के प्रथम श्रमण बने।

देवराज इंद्र ने अपने देव परिवार के साथ उपस्थित होकर प्रार्थना की—

प्रभु ! यह शिखा आपके मस्तक पर बड़ी भव्य लग रही है। अतः इसे ऐसे ही रहने दीजिये।

इंद्र की भावना का आदर कर ऋषभदेव ने चोटी* रखकर बाकी बालों का लुंचन कर लिया।

भगवान् ऋषभदेव को साधु बनते देख कच्छ, महाकच्छ राजा आदि चार हजार व्यक्ति भी उनके साथ साधु बन गये और प्रभु के पीछे-पीछे जंगल की ओर चल पड़े।



एक बार भगवान् ऋषभदेव अपने शिष्यों के साथ भिक्षा के लिये नगर पधारे। उनके स्वागत के लिये लोग अनेक प्रकार के फल और सामान लेकर आये। परन्तु ऋषभदेव ने सोचा—

मैं शुद्ध एवं सादा आहार कछंगा यह सब मैं ग्रहण नहीं कर सकता।




स्वामी, हम आपके के लिये स्वर्ण आभूषण लाये हैं।

प्रभु, मैं आपके लिये मीठे फल लाया हूँ।


शुद्ध आहार न मिलने पर ऋषभदेव भूखे प्यासे ही वहाँ से चल दिये और जंगल में जाकर तप करने लगे। भूख-प्यास से त्रस्त होकर उनके शिष्य भगवान् के पास आये।

शिष्यों को जब व्यादा भूख प्यास सताने लगी तो उन्होंने जंगल में कन्द-मूल फल खाना प्रारम्भ कर दिया और तापस बन गये।



प्रभु ! हम कैसा आहार ग्रहण करें? हमारी क्षुधा अग्नि को शान्त कीजिये।

परन्तु ऋषभदेव मौन तप में लीन होने के कारण कुछ न बोले।



भगवान ऋषभदेव के साथ कच्छ और महाकच्छ नाम के दो राजा भी दीक्षित हुए थे। उस समय उनके पुत्र नमि और विनमी दूर देश में गये हुए थे। जब नमि विनमी वापस लौट रहे थे तो उन्हें अपने पिताओं को जंगल में तापस के भेष में घूमते देखा।



ओह ! पिताजी किस हाल में जंगल-जंगल घूम रहे हैं, इनके राज्य का क्या हुआ?




पितामाह ने सभी को राज्य दिया तो हमें क्यों नहीं दिया? हम भी पितामाह

“पिताश्री ऋषभदेव ने अपना राज्य सभी पुत्रों में बाँट कर श्रमण व्रत ग्रहण कर लिया है।” हम भी उनके साथ श्रमण बन गये हैं।


से अपना अधिकार लेंगे।”

नमि-विनमी दूँढते हुए ऋषभदेव के पास आ पहुँचे। और उनसे बोले—




“प्रभु ! आपने भरत आदि सभी को राज्य दिया। तो हमें भी राज्य दो। आप द्वारा प्रदत्त अल्प वैभव भी हमारे लिये प्रसाद होगा।”

परन्तु ऋषभदेव तो मौन व्रत धारण किये हुए थे।




भगवान को मौन देखकर दोनों भाई वहीं भगवान को प्रसन्न करने के लिये एकचित्त होकर उनकी भक्ति करने लगे।




एक दिन नागकुमारों के राजा धरणेन्द्र प्रभु के दर्शन को आये। दोनों कुमारों की अटूट भक्ति देखकर उन्होंने पूछा।



धरणेन्द्र यह सुनकर बहुत प्रसन्न हुए। नमि-विनमि को अपने साथ वैताडय पर्वत पर ले गया जहाँ उन्होंने धरणेन्द्र की सहायता से नगर बसाये और सुख पूर्वक राज्य करने लगे।



भगवान ऋषभदेव को प्रव्रजित हुये एक वर्ष बीत चुका था। परन्तु उन्हें अभी तक विधिपूर्वक शुद्ध आहार प्राप्त नहीं हुआ। अन्न-पानी के अभाव से उनका शरीर अत्यन्त दुर्बल हो गया था। गाँव-गाँव में विहार करते हुये भगवान एक दिन हस्तिनापुर में पधारे।



उस समय हस्तिनापुर में राजा सोमप्रभ का राज्य था। उनके पुत्र श्रेयांस कुमार ने उस रात एक स्वप्न देखा कि वह मलिन हुए मेरुपर्वत को अमृत से धोकर उज्ज्वल बना रहा है।



श्रेयांस कुमार ने स्वप्न फल पर विचार किया।

अवश्य ही मुझे विशिष्ट लाभ होने वाला है।



अगले दिन सुबह राजकुमार महल के झरोखे में बैठा हुआ था। उस समय भगवान ऋषभदेव वहाँ से गुजर रहे थे। उनको देखकर श्रेयांस कुमार को अपने पिछले जन्म की स्मृति हुई।

“ये तो मेरे प्रपितामह भगवान ऋषभदेव हैं। पिछले जन्म में मैंने भी इनके साथ श्रमण जीवन बिताया था। ओह ! प्रभु ने एक वर्ष से अन्न जल ग्रहण नहीं किया है।”




श्रेयांस के हृदय में भक्ति का वेग उमड़ पड़ा, वह महल से नीचे उतरा और प्रभु की वंदना करके इक्षु रस ग्रहण करने की विनती की—

“प्रभु ! यह शुद्ध निर्दोष इक्षु रस ग्रहण करके मेरा कल्याण कीजिए।”



श्रेयांस कुमार की विनती स्वीकारते हुए ऋषभदेव ने इक्षु रस ग्रहण किया। यह पवित्र दिन था, वैशाख शुक्ल तृतीया का। इस दिन भगवान ऋषभदेव ने इक्षु रस से वर्षी तप का पारणा किया। इसलिये जैन परम्परा में यह दिन अक्षय तृतीया के नाम से प्रसिद्ध हुआ।



* इसी दिन की स्मृति में आज भी लाखों जैन वर्षी तप (एक वर्ष तक एक दिन भोजन एक दिन उपवास) करते हैं।
उपवास के बाद आहार ग्रहण करना।

इधर अयोध्या नगरी में ऋषभदेव की माता मरुदेवा अपने पुत्र के समाचार नहीं मिलने से व्याकुल हो रहीं थी, उन्होंने अपने पौत्र भरत से कहा—



हे भरत ! मेरे पुत्र ऋषभ को गृहत्याग किये पूरे 9000 वर्ष हो गये, वह किस हाल में है मुझे उसके समाचार लाकर दो।

सम्राट भरत ने ऋषभदेव के समाचार लाने चारों ओर दूत भेजे। कई दिन तक कोई समाचार नहीं मिला अचानक एक दिन तीन दूत राज सभा में आये।



बधाई हो महाराज ! महारानी ने अभी-अभी पुत्र रत्न को जन्म दिया है।



महाराज समाचार मिला है कि—
“पुरिमताल नगर के बाहर वट वृक्ष के नीचे भगवान ऋषभदेव को केवल ज्ञान की प्राप्ति हुई है।”

पुत्र एवं चक्र रत्न की प्राप्ति से भी महत्वपूर्ण है भगवान की वन्दना, इसलिए हमें सबसे पहले भगवान का केवल ज्ञान महोत्सव मनाना चाहिये।

चक्रवर्ती सम्राट की जय हो,
आयुधशाला में चक्र रत्न प्रकट हुआ।

भरत ने माता मरुदेवा को शुभ समाचार सुनाया।

माता मरुदेवा के साथ भरत भगवान ऋषभदेव के दर्शनों के लिये निकल पड़े।




जब उनकी सवारी समवसरण के द्वार पर पहुँच गई तो भरत, मरुदेवा को ऋषभदेव की दिव्य विभूतियों का वर्णन सुनाने लगे।



पितामही ! देखो न ! स्वामी ऋषभदेव का आध्यात्मिक ऐश्वर्य कितना अद्भुत है।

अरे ! मैं तो व्यर्थ ही चिंता करती थी। मेरे ऋषभदेव की तो महिमा ही न्यारी है।

समवसरण में आकर चक्रवर्ती भरत ने भगवान ऋषभदेव की वन्दना की।



मनकी गहरी युकाग्रता और पवित्रता के कारण मरुदेवा को पूर्वजन्मों की स्मृति हो गई। उसे सब कुछ समझ में आ गया।

ओह ! मैं तो अज्ञान के कारण व्यर्थ ही मोह में फँसी हूँ। ऋषभदेव ने तो मोह को जीत लिया है। अब इनके लिए कौन माँ है? कौन पुत्र ! वीतराग भाव में कितने प्रशान्त दीखते हैं ऋषभदेव !




तभी एक दिव्य ध्वनि सुनाई दी।

भगवती मरुदेवा सिद्ध हो गई।

भरत ! भावों की परम विशुद्धता के कारण माता मरुदेवा ने अपने समस्त कर्मों का नाश करके मोक्ष प्राप्त कर लिया है?

प्रभु ! मैं यह क्या सुन रहा हूँ?



माता मरुदेवा इस युग की प्रथम सिद्ध कहलाई।

मरुदेवा भाव-विभोर होकर एकटक ऋषभदेव को देखने लगी।

पत्न्युन कृष्णा एकादशी के दिन भगवान ऋषभदेव ने भरत और उनके पुत्रों को प्रथम धर्म देशना दी और साधु, साध्वी, श्रावक, श्राविका रूप चार प्रकार के धर्म तीर्थ की स्थापना की।

चार धर्म-तीर्थों की स्थापना करने के कारण भगवान ऋषभदेव प्रथम तीर्थंकर कहलाये। धर्म की आदि (प्रारंभ) करने के कारण वे आदिनाथ नाम से प्रसिद्ध हुए।

“जीवन का लक्ष्य भोग नहीं त्याग है, राग नहीं वैराग्य है। पहले अपना कल्याण करो, फिर दूसरों की भलाई के लिये प्रयत्नशील बनो।



भगवान की देशना सुनकर सम्राट भरत के सैकड़ों पुत्र व पौत्र तथा पुत्रीयाँ ब्राह्मी आदि हजारों महिलाओं ने दीक्षा ग्रहण की। भरत के ज्येष्ठ पुत्र ऋषभसेन भगवान के प्रथम गणधर बने। उन्होंने श्रमणों के लिये पाँच महाव्रत और गृहस्थों के लिये बारह व्रत का विधान किया।


प्रभो ! हमें संयम दीक्षा दीजिए !



भगवान के दर्शन करने के पश्चात् भरत वापस अपनी राजधानी को लौट गये।

* धर्मदेशना—भगवान का आध्यात्मिक व्याख्यान।

भगवान ऋषभदेव का केवल महोत्सव मनाकर सम्राट भरत अपनी राजधानी में आये और आयुधशाला में जाकर चक्ररत्न की पूजा की।




भरत ने विचार किया—




अब मुझे दिग्विजय के लिये प्रस्थान करना चाहिये।

षट्खण्ड भरत पर अपनी विजय वैजयन्ती फहराने के लिये भरत ने विशाल सेना के साथ प्रस्थान किया।



अनेक वर्ष पश्चात् जब भरत दिग्विजय करके अयोध्या वापस आये तो अयोध्या में विजय महोत्सव मनाया गया। छह खण्ड में अपना एक छत्र राज्य स्थापित कर भरत प्रथम चक्रवर्ती सम्राट बने।



इस विजय महोत्सव में बाहुबली और उनके ९८ छोटे भाई उपस्थित नहीं हुये, तो भरत ने उनके पास दूत भेजा।





भरत का संदेश सुनकर सब भाईयों ने गुप्त मंत्रणा की




सब भाई भगवान ऋषभदेव के पास पहुँचे।



ऋषभ देव बोले।




प्रभु ऋषभदेव कथा सुनाते हैं—
“एक था मूर्ख लकड़हारा। वह प्रतिदिन जंगल में लकड़ी काटकर अपना गुजारा करता था।




एक बार भयंकर गर्मी के कारण उसे तीव्र प्यास लगी। पानी की खोज में वह इधर-उधर भटका, परन्तु कहीं भी पानी नहीं मिला।”

प्यास के कारण परेशान होकर वह वृक्ष की छाया में लेट गया। नींद की झपकी लगी तो उसने एक स्वप्न देखा—



वह कुये के पास गया और कुये का सारा पानी पी लिया फिर भी उसकी प्यास नहीं बुझी।

वह नदी पर गया और नदी का सारा पानी भी पी गया। फिर भी उसका गला सूखा ही रहा।



समुद्र का सारा पानी भी उसने पी लिया, परन्तु उसकी प्यास शान्त नहीं हुई।




पानी के लिये इधर-उधर भटकते हुए उसे भीगे तिनकों का ढेर दीखा। वह तिनकों को निचोड़-निचोड़ कर बूँद-बूँद पानी पीने की चेष्टा करने लगा।



तभी हाथ के एक झटके से उसकी नींद टूट गई, स्वप्न भंग हो गया। फिर वही सूखा रेगिस्तान।

कहानी सुनाने के बाद भगवान ऋषभदेव अपने पुत्रों से बोले—

पुत्रो ! जो प्यास नदी और समुद्र के पानी से नहीं शान्त हो सकी, क्या वह गीले तिनकों को निचोड़कर पीने से बुझ सकती है, नहीं ! कभी नहीं ! पुत्रो ! तृष्णा ऐसी ही मन की विचित्र प्यास है। छह खण्ड के विशाल साम्राज्य भोग से भी जब मनुष्य की तृष्णा शान्त नहीं हुई तो छोटे-छोटे राज्यों से क्या शान्त होगी? तृष्णा से तृष्णा बढ़ती है। सन्तोष से तृष्णा शान्त होती है। तुम अपनी आत्मा में छिपे असीम ऐश्वर्य को प्रकट करो। आत्मा की अनन्त विभूतियों को प्राप्त करो उनके समक्ष त्रिलोक का साम्राज्य भी तुम्हें तुच्छ लगेगा।”



भगवान ऋषभदेव का मार्मिक उपदेश सुनकर अठानवे भाइयों को राज्य से विरक्ति हो गई। उन्होंने प्रभु के चरणों में नमस्कार कर अपने-अपने राज्य का त्याग कर दिया। और वहीं पर श्रमण बन गये।




ऋषभदेव के द्वितीय पुत्र बाहुबली बल एवं शक्ति में भरत से भी बढ़ चढ़ कर थे। उन्हें भी भरत की अधीनता स्वीकारने का सन्देश मिला। अठानवें भाइयों द्वारा राज्य त्यागकर दीक्षा लेने की घटना उनके मन को कचोट रही थी, जिस पर बड़े भाई भरत का यह सन्देश जले पर नमक जैसा लगा। बाहुबलि तिलमिला उठे।

पिताजी द्वारा प्रदत्त राज्य पर भरत का कोई अधिकार नहीं है, फिर भी वह अनधिकार चेष्टा करेगा तो इसका निर्णय युद्ध भूमि में बाहुबलि की बलिष्ठ भुजाएँ करेंगी।



दूत ने वापस आकर सम्राट भरत को बाहुबलि का संदेश सुनाया।

हमें किसी की अधीनता स्वीकार नहीं है।




बाहुबलि को अधीन किये बिना भरत का षट् खण्ड चक्रवर्तीत्व अपूर्ण रह जाता था, इसलिए उसने बाहुबलि के साथ युद्ध की घोषणा की।

युद्ध की तैयारी की जाय।



दोनों भाइयों की सेनायें आमने-सामने आकर उट गईं, इस महायुद्ध को देखने के लिये आकाश में हजारों देवता, दानव, राक्षसों का जमघट लग गया। भयंकर नरसंहार की कल्पना से देवराज इन्द्र का हृदय काँप उठा।



अहिंसा अवतार भगवान ऋषभदेव के पुत्र होकर आप हिंसा का ताण्डव नृत्य करेंगे? कितनी लज्जा की बात है यह ? नरसंहार न हो इसलिये सेनायें मूकदर्शक बनकर देखती रहेंगी। आप दोनों भाई परस्पर शक्ति परीक्षण करेंगे, जो जीतेगा वही विजेता होगा।



देवराज इन्द्र व्यर्थ का रक्तपात रोकने के लिए दोनों सेनाओं के बीच में आकर खड़े हो गये।

सर्वप्रथम दृष्टि-युद्ध प्रारम्भ हुआ। भरत-बाहुबलि दोनों एक-दूसरे को आँखें फाड़कर बिना पलक झपकाये अनिमेष घूरते रहे। संध्या होते-होते भरत की पलकें झपक गईं।



दृष्टि युद्ध में भरत हार गये।

फिर वाग् युद्ध हुआ। दोनों ने भयंकर सिंहनाद किया। अश्व, हाथी आदि जानवर घबराकर युद्ध भूमि से भागने लगे। वाग् युद्ध में भी भरत पराजित हुए।



तीसरे दिन बाहु युद्ध (कुश्ती) का निर्णय हुआ।

भरत ने बाहुबलि को अपनी भुजाओं में जकड़ लिया।



बाहुबलि ने भरत के सिर पर दण्ड मारा जिससे भरत गले तक जमीन में धँस गये।



भरत बाहुबलि की छाती पर बैठ गये।



बाहुबलि ने भरत को आकाश में उछाल दिया। भरत वापस धरती पर गिरने लगे तो बाहुबलि ने उन्हें अपनी भुजाओं में लपक लिया। और इस तरह बाहु युद्ध में भी भरत की हार हुई।

बार-बार की हार से खिन्न होकर भरत अपनी मर्यादा भूल बैठे और गुस्से में बाहुबलि का सिर काटने के लिये चक्र फेंका।




परन्तु वह तो दिव्य चक्र था, बन्धुघात कैसे करता, इसलिये बाहुबलि की प्रदक्षिणा करके वह वापस आ गया।



क्रोधित बाहुबलि भरत के सिर पर प्रहार करने के लिये अपनी मुठ्ठी उठाकर भरत की तरफ दौड़े, भरत भयभीत हो गये।





यह दृश्य देखकर देवराज इन्द्र तथा सैकड़ों देव, मंत्री पुरोहित आदि बाहुबलि के सामने आकर प्रार्थना करने लगे।



देवताओं और ज्येष्ठ नागरिकों की प्रार्थना सुनकर बाहुबलि का उठा हुआ हाथ रुक गया। वे सोचने लगे—

ये सब ठीक कह रहे हैं !
भूमि के एक छोटे से टुकड़े के लिए
मैं पिता समान पूज्य भाई की हत्या
करना चाहता हूँ ! धिक्कार है मुझे !


मेरे अहंकार ने मुझे अंधा
बना दिया। मैं भाई की हत्या
नहीं कर सकता। "मेरा शत्रु
भरत नहीं, अहंकार है।"
मुझे न राज्य चाहिये, न
सम्मान ! मैं पूज्य पिताश्री के
मार्ग का अनुसरण करूँगा।



यह सोचते हुए बाहुबलि ने उसी मुट्ठी से राज-मुकुट उतारा, वस्त्राभूषण उतारे और सिर के बालों को लुंघन कर श्रमण बन गये।


"विश्व-विजेता बनकर
आत्म-विजेता बनने वाले आदीश्वर
पुत्र बाहुबलि की जय!"

बाहुबलि की जय!"




युद्ध में षट्खण्ड चक्रवर्ती को जीतने वाले बाहुबलि मन के सूक्ष्म अहंकार से हार गये। वे सोचने लगे—

मैं भगवान ऋषभदेव के पास जाऊँगा तो वहाँ मुझसे पूर्व दीक्षित छोटे भाई भी होंगे? उन्हें वन्दना करनी होगी.....? अपने से छोटों के सामने कैसे सिर नवाऊँगा?



अभिमान का यह छोटा-सा प्रश्न बाहुबलि के मन में कांटा बनकर चुभ गया। वे एक वर्ष तक अचल हिमालय की तरह ध्यान लीन खड़े रहे। शरीर पर लताएँ चढ़ गईं। पाँवों पर मिट्टी की परतें जम गईं। नाग आदि जीव-जन्तु चन्दन तरु समझकर उनकी देह से लिपट गये।



एक दिन साध्वी ब्राह्मी-सुन्दरी भगवान ऋषभदेव के पास आईं। उन्होंने ऋषभदेव से पूछा—

प्रभो ! महामुनि बाहुबलि कहाँ तप कर रहे हैं? उन्हें केवल ज्ञान हुआ या नहीं?


कभी-कभी तिनके की ओट में सूर्य छुपा रहता है? अद्भुत घोर तपस्वी मुनि बाहुबलि के मन में अहंकार का एक तिनका आ गया है, यही अहं केवल ज्ञान के दिव्य प्रकाश को रोक रहा है। तुम जाओ उसे जगाओ !



जंगल के बीच बाहुबलि ध्यानयोग में पर्वत की भाँति स्थिर खड़े थे। पत्तियों, लताओं और नागों से लिपटा उनका देह चन्दन तल सा लग रहा था। इसलिए ब्राह्मी-सुन्दरी बाहुबलि को पहचान नहीं पाती है। तब वे अपनी दिव्य संगीत वाणी में बाहुबलि को पुकारती हैं—

भाई ! जागो ! समझो ! हाथी से नीचे उतरो !
हाथी पर चढ़े हुए को केवल ज्ञान नहीं हो सकता।
मान रूपी हाथी ज्ञान रूपी सूर्य
को ढके हुए है ! ! ! समझो मेरे भाई ! ! !

यह संगीत सा
मधुर स्वर तो
मेरी बहनों का
लगता है? कैसे
कहती हैं वे, मैं
हाथी पर चढ़ा हूँ!
कहाँ है हाथी ?
सब कुछ त्याग तो
चुका हूँ ! ! !




बाहुबलि अपने आपको टटोलने
लगे तो विवेक के दर्पण में
मान-रूपी हाथी सूँड़ उछालता
हुआ दिखाई दिया।

ओह ! मैं तो
अभिमान रूपी हाथी
पर बैठा हूँ। साम्राज्य
छोड़ा, शरीर की ममता
छोड़ दी ! पर अहंकार
नहीं छोड़ सका, ! ! ! ! !
छोटे-बड़ों का प्रश्न क्यों
अटका है मेरे मन
में? इसी से तो अटक
गया केवल ज्ञान !

बाहुबलि के कदम उठाते ही अभिमान रूपी हाथी लुप्त हो गया। केवल ज्ञान प्राप्त होने पर बाहुबलि के अन्दर का कण-कण जगमगा उठा। आकाश से उतरते देवताओं के झुण्ड ने पुष्प वर्षा की, दिव्य ध्वनियाँ गूँजी, केवली बाहुबलि की जय!


मुनि तो सदा ही महान् होता है।
छोटे-बड़े सब मुनियों को मेरा
नमस्कार ! मैं जाता हूँ प्रभु
आदीश्वर के चरणों में!



एक बार प्रभु आदीश्वर के दर्शन करने चक्रवर्ती भरत आये। वहाँ अपने अठानवें बंधुओं और बाहुबलि को मुनि रूप में उपस्थित देखकर भरत के मन में अपने कृत्य के प्रति पश्चात्ताप हुआ।


भरत ! तुम त्यागी तपस्वियों की सेवा करो।
सदाचारियों का पोषण करो, इसी से तुम्हारे
मन को शान्ति प्राप्त होगी।

प्रभो !
अपने भाइयों के
साथ मैंने घोर अन्याय
किया है। मैंने इश्वाकु
वंश की निर्मल कीर्ति पर
कलंक लगा दिया है।
प्रभो ! मेरा यह जघन्य
आचरण कैसे क्षम्य
होगा? पश्चात्ताप से
जलते मेरे हृदय को कैसे
शान्ति मिलेगी?



एक बार भगवान ऋषभदेव अयोध्या में पधारे। भरत आदि हजारों लोग उनका उपदेश सुनने गये।

बन्धुओ, धन आदि की ममता त्यागकर मन को हल्का बनाओ। जिस प्रकार हल्की वस्तुएँ ऊपर उठ जाती है भारी नीचे बैठ जाती हैं उसी प्रकार जिसके जीवन में धन आदि परिग्रह* का अधिक भार होगा वह नीची गति में जायेगा और अल्प परिग्रही ऊँची गति में।




धर्म सभा में एक स्वर्णकार भी बैठा भगवान की धर्म देशना सुन रहा था। यह सुनकर वह भगवान ऋषभदेव से पूछता है।

प्रभु ! सम्राट भरत महान् परिग्रही हैं और मेरे पास बहुत कम परिग्रह है। तो क्या मैं ऊँची गति में जाऊँगा और भरत नीची गति में....?




नहीं ऐसा नहीं है; भरत तो जल में कमल की तरह अनासक्त भाव से अपना कर्तव्य निभा रहा है; वह महा परिग्रही नहीं है।

चक्रवर्ती सम्राट और अल्प परिग्रही? भगवान के घर में भी पक्षपात...?



भरत ने जब स्वर्णकार को दुविधा की स्थिति में देखा तो—

इसने भगवान के कथन को ठीक से समझा नहीं है। इसे समझाना चाहिये।



अगले दिन भरत ने स्वर्णकार को अपनी राज सभा में बुलाया। और तेल से लवाला भर हुआ एक कटोरा देकर कहा—

इस कटोरे को हथेली पर रखकर पूरे अयोध्या नगरी का चक्कर लगाओ और वापस आकर मुझे बताओ तुमने नगर में क्या देखा? खबरदार जो कटोरे में से एक बूँद तेल भी गिरा तो तुम्हें मृत्यु दण्ड मिलेगा!



स्वर्णकार कटोरे को लेकर पूरी अयोध्या नगरी का चक्कर लगाकर वापस राजदरबार में आता है। भरत उससे पूछते हैं।

महाराज! मेरा तो पूरा ध्यान इस तेल के कटोरे पर लगा हुआ था इसलिये मैं कुछ भी नहीं देख पाया।

बताओ तुमने अयोध्या के बाजारों में क्या देखा?




भरत ने यह सुना तो वे हंसकर बोले—

तुम कुछ समझे? इस ऐश्वर्य से भरी दुनिया में, मैं भी इसी प्रकार जी रहा हूँ। मेरा पूरा ध्यान अपनी आत्मा पर केन्द्रित है संसार के बाजार से मुझे कुछ भी लेना-देना नहीं है। सोचो फिर भी क्या मैं महा परिग्रही हूँ?

महाराज! मुझे क्षमा करें मैं भगवान के कथन की गहराई को नहीं समझ सका।



इस तरह समाज में परिग्रह और त्याग का मर्म समझाते हुए ऋषभदेव को हजारों वर्ष गुजर गये। एक दिन उन्हें महसूस हुआ कि अब उनका अन्तिम समय निकट आ गया है। यह जानकर वे अष्टापद पर्वत पर जाकर समाधि-ध्यान में स्थिर हो गये।



वार्षिक सदस्यता फार्म

मान्यवर,

मैं आपके द्वारा प्रकाशित चित्रकथा का सदस्य बनना चाहता हूँ। कृपया मुझे निम्नलिखित वर्षों के लिए सदस्यता प्रदान करें।

(कृपया बॉक्स पर का निशान लगायें)

<input type="checkbox"/>	तीन वर्ष के लिये	अंक 34 से 66 तक	(33 पुस्तकें)	540/-
<input type="checkbox"/>	पाँच वर्ष के लिये	अंक 12 से 66 तक	(55 पुस्तकें)	900/-
<input type="checkbox"/>	दस वर्ष के लिये	अंक 1 से 108 तक	(108 पुस्तकें)	1,800/-

मैं शुल्क की राशि एम. ओ./ड्राफ्ट द्वारा भेज रहा हूँ। मुझे नियमित चित्रकथा भेजने का कष्ट करें।

नाम (Name) _____
(in capital letters)

पता (Address) _____

_____ पिन (Pin) _____

M.O./D.D. No. _____ Bank _____ Amount _____

हस्ताक्षर (Sign.) _____

नोट— ● यदि आपको अंक 1 से चित्रकथायें मंगानी हो

तो कृपया इस लाईन के सामने हस्ताक्षर करें

- कृपया चैक के साथ 25/- रुपये अधिक जोड़कर भेजें।
- पिन कोड अवश्य लिखें।

चैक/ड्राफ्ट/एम.ओ. निम्न पते पर भेजें—

SHREE DIWAKAR PRAKASHAN

A-7, AWAGARH HOUSE, OPP. ANJNA CINEMA, M. G. ROAD, AGRA-282 002. PH. : 0562-351165

दिवाकर चित्रकथा की प्रमुख कड़ियाँ

- | | | |
|---------------------------------------|---------------------------------------|------------------------------------|
| 1. क्षमादान | 16. राजकुमार श्रेणिक | 30. तृष्णा का जाल |
| 2. भगवान ऋषभदेव | 17. भगवान मल्लीनाथ | 31. पाँच रत्न |
| 3. गमोकार मन्त्र के चमत्कार | 18. महासती अंजना सुन्दरी | 32. अमृत पुरुष गौतम |
| 4. चिन्तामणि पार्श्वनाथ | 19. करनी का फल (ब्रह्मदत्त चक्रवर्ती) | 33. आर्य सुधर्मा |
| 5. भगवान महावीर की बोध कथायें | 20. भगवान नेमिनाथ | 34. पुणिया श्रावक |
| 6. बुद्धि निधान अभय कुमार | 21. भाग्य का खेल | 35. छोटी-सी बात |
| 7. शान्ति अवतार शान्तिनाथ | 22. करकण्डू जाग गया (प्रत्येक बुद्ध) | 36. भरत चक्रवर्ती |
| 8. किस्मत का धनी धन्ना | 23. जगत् गुरु हीरविजय सूरी | 37. सद्दाल पुत्र |
| 9-10 करुणा निधान भ. महावीर (भाग-1, 2) | 24. वचन का तीर | 38. रूप का गर्व |
| 11. राजकुमारी चन्दनबाला | 25. अजात शत्रु कूणिक | 39. उदयन और वासवदत्ता |
| 12. सती मदनरेखा | 26. पिंजरे का पंछी | 40. कलिकाल सर्वज्ञ हेमचन्द्राचार्य |
| 13. सिद्ध चक्र का चमत्कार | 27. धरती पर स्वर्ग | 41. कुमारपाल और हेमचन्द्राचार्य |
| 14. मेघकुमार की आत्मकथा | 28. नन्द मणिकार (अन्त मति सो गति) | 42. दादा गुरुदेव जिनकुशल सूरी |
| 15. युवायोगी जम्बूकुमार | 29. कर भला हो भला | 43. श्रीमद् राजचन्द्र |

एक बात आपसे श्री.....



सम्माननीय बन्धु,

सादर जय जिनेन्द्र !

जैन साहित्य में संसार की श्रेष्ठ कहानियों का अक्षय भण्डार भरा है। नीति, उपदेश, वैराग्य, बुद्धिचातुर्य, वीरता, साहस, मैत्री, सरलता, क्षमाशीलता आदि विषयों पर लिखी गई हजारों सुन्दर, शिक्षाप्रद, रोचक कहानियों में से चुन-चुनकर सरल भाषा-शैली में भावपूर्ण रंगीन चित्रों के माध्यम से प्रस्तुत करने का एक छोटा-सा प्रयास हमने गत चार वर्षों से प्रारम्भ किया है।

अब यह चित्रकथा अपने पाँचवे वर्ष में पदापर्ण करने जा रही है।

इन चित्रकथाओं के माध्यम से आपका मनोरंजन तो होगा ही, साथ ही जैन इतिहास संस्कृति, धर्म, दर्शन और जैन जीवन मूल्यों से भी आपका सीधा सम्पर्क होगा।

हमें विश्वास है कि इस तरह की चित्रकथाएँ आप निरन्तर प्राप्त करना चाहेंगे। अतः आप इस पत्र के साथ छपे सदस्यता पत्र पर अपना पूरा नाम, पता साफ-साफ लिखकर भेज दें।

आप इसके तीन वर्षीय (33 पुस्तकें), पाँच वर्षीय (55 पुस्तकें) व दस वर्षीय (108 पुस्तकें) सदस्य बन सकते हैं।

आप पीछे छपा फार्म भरकर भेज दें। फार्म व ड्राफ्ट/एम. ओ. प्राप्त होते ही हम आपको रजिस्ट्री से अब तक छपे अंक तुरन्त भेज देंगे तथा शेष अंक (आपकी सदस्यता के अनुसार) प्रत्येक माह डाक द्वारा आपको भेजते रहेंगे।

धन्यवाद !

आपका

नोट—वार्षिक सदस्यता फार्म पीछे है।

श्रीचन्द्र सुराना 'सरस'

सम्पादक

SHREE DIWAKAR PRAKASHAN

A-7, AWAGARH HOUSE, OPP. ANJNA CINEMA, M. G. ROAD, AGRA-282 002. PH. : 0562-351165

हमारे अन्तर्राष्ट्रीय ख्याति प्राप्त सचित्र भावपूर्ण प्रकाशन

पुस्तक का नाम	मूल्य	पुस्तक का नाम	मूल्य	पुस्तक का नाम	मूल्य
सचित्र भक्तामर स्तोत्र	325.00	सचित्र ज्ञातासूत्र (भाग-1, 2)	1,000.00	सचित्र दशवैकालिक सूत्र	500.00
सचित्र णमोकार महामंत्र	125.00	सचित्र कल्पसूत्र	500.00	भक्तामर स्तोत्र (जेबी गुटका)	18.00
सचित्र तीर्थंकर चरित्र	200.00	सचित्र उत्तराध्ययन सूत्र	500.00	सचित्र मंगल माला	20.00
सचित्र आचारांग सूत्र	500.00	सचित्र अन्तकृद्दशा सूत्र	500.00	सचित्र भावना आनुपूर्वी	21.00

चित्रपट एवं यंत्र चित्र

सर्वसिद्धिदायक णमोकार मंत्र चित्र	25.00	श्री गौतम शलाका यंत्र चित्र	15.00
भक्तामर स्तोत्र यंत्र चित्र	25.00	श्री सर्वतोभद्र तिजय पहुत यंत्र चित्र	10.00
श्री वर्द्धमान शलाका यंत्र चित्र	15.00	श्री घंटाकरण यंत्र चित्र	25.00
श्री सिद्धिचक्र यंत्र चित्र	20.00	श्री ऋषिमण्डल यंत्र चित्र	20.00

जैन साहित्य के इतिहास में एक नया शुभारम्भ सचित्र आगम हिन्दी एवं अंग्रेजी अनुवाद के साथ

जैन संस्कृति का मूल आधार है आगम। आगमों के कठिन विषय को सुरम्य रंगीन चित्रों के द्वारा मनोरंजक और सुबोध शैली में मूल प्राकृत पाठ, सरल हिन्दी एवं अंग्रेजी अनुवाद के साथ प्रस्तुत करने का ऐतिहासिक प्रयत्न।

अब तक प्रकाशित आगम

सचित्र उत्तराध्ययन सूत्र (भगवान महावीर की अन्तिम वाणी अत्यन्त शिक्षाप्रद, ज्ञानवर्द्धक जीवन सन्देश।)	मूल्य 500.00	सचित्र दशवैकालिक सूत्र जैन श्रमण की सरल आचार संहिता : जीवन में पद-पद पर काम आने वाले विवेकयुक्त संयत व्यवहार, भोजन, भाषा, विनय आदि की मार्गदर्शक सूचनाएँ। आचार विधि को रंगीन चित्रों के माध्यम से आकर्षक और सुबोध बनाया गया है।	मूल्य 500.00
सचित्र अन्तकृद्दशासूत्र अष्टम अंग। 90 मोक्षगामी आत्माओं का तप-साधना पूर्ण रोचक जीवन वृत्तान्त।	मूल्य 500.00	सचित्र नन्दी सूत्र ज्ञान के विविध स्वरूपों का अनेक युक्ति एवं दृष्टान्तों के साथ रोचक वर्णन। चित्रों द्वारा ज्ञान के सूक्ष्म स्वरूपों को जीवंत रूप में प्रस्तुत किया गया है।	मूल्य 500.00
सचित्र ज्ञाता धर्मकथांगसूत्र (भाग 1, 2) प्रत्येक का मूल्य 500.00 भगवान महावीर द्वारा कथित बोधप्रद दृष्टान्त एवं रूपकों आदि को सुरम्य चित्रों द्वारा सरल सुबोध शैली में प्रस्तुत किया गया है।		सचित्र आचारांग सूत्र (भाग 1, 2) प्रत्येक का मूल्य 500.00 जैन धर्म के आचार विचार का आधारभूत शास्त्र। जिसमें अहिंसा, संयम, तप, अप्रमाद आदि विषयों पर बहुत ही सुन्दर विवेचन है। भगवान महावीर की साधना का भी रोचक इतिहास इसमें है।	
सचित्र कल्पसूत्र पर्युषण पर्व में पठनीय 24 तीर्थकरों का जीवन-चरित्र व स्थविरावली आदि का वर्णन। रंगीन चित्रमय।	मूल्य 500.00		


प्रकाशित 9 सचित्र आगमों के
सैट का मूल्य 4,500/-

प्राप्ति स्थान :

श्री दिवाकर प्रकाशन

ए-7, अवागढ़ हाउस, एम. जी. रोड,

आगरा-282002. फोन : (0562) 351165



जैनधर्म के प्रसिद्ध विषयों पर आधारित रंगीन सचित्र कथाएँ: दिवाकर चित्रकथा

जैनधर्म, संस्कृति, इतिहास और आचार-विचार से सीधा सम्पर्क बनाने का एक सरलतम, सहज माध्यम। मनोरंजन के साथ-साथ ज्ञानवर्द्धक, संस्कार-शोधक, रोचक सचित्र कहानियाँ।


प्रसिद्ध कड़ियाँ

- | | | |
|------------------------------|---------------------------------------|----------------------------|
| 1. क्षमादान | 12. सती मदनरेखा | 22. करकण्डू जाग गया |
| 2. भगवान ऋषभदेव | 13. सिद्धचक्र का चमत्कार | 23. जगत् गुरु हीरविजय सूरि |
| 3. णमोकार मन्त्र के चमत्कार | 14. मेघकुमार की आत्मकथा | 24. वचन का तीर |
| 4. चिन्तामणि पार्श्वनाथ | 15. युवायोगी जम्बुकुमार | 25. अजातशत्रु कूणिक |
| 5. भगवान महावीर की बोध कथाएँ | 16. राजकुमार श्रेणिक | 26. पिंजरे का पंछी |
| 6. बुद्धिनिधान अभयकुमार | 17. भगवान मल्लीनाथ | 27. धरती पर स्वर्ग |
| 7. शान्ति अवतार शान्तिनाथ | 18. महासती अंजनासुन्दरी | 28. नन्द मणिकार |
| 8. किस्मत का धनी धन्ना | 19. करनी का फल (ब्रह्मदत्त चक्रवर्ती) | 29. कर भला हो भला |
| 9-10. करुणानिधान भ. महावीर | 20. भगवान नेमिनाथ | 30. तूष्णा का फल |
| 11. राजकुमारी चन्दनवाला | 21. भाग्य का खेल | 31. पाँच रत्न |

55 पुस्तकों के सैट का मूल्य 900.00 रुपया।



33 पुस्तकों के सैट का मूल्य 540.00 रुपया।



चित्रकथाएँ मँगाने के लिए अंदर दिये गये
सदस्यता फॉर्म को भरकर भेजें।